

Neky Di'ibu Paablü Tyuknigajxtü Ja Kolosü Ja'ayuty

1 ¹Ëj Paablü, müt ja Dios tsojkungyujxmuts xy'apostulu'átyuts ja Jesukristü, ja'a njuna'anum ko tü xkyéxyuts. Tukmuk müt ja nmügu'uk'ajtam Timotee, ²nduknigáxtudsü tyadu neky ja nmügu'uguty, ja Diosü jya'ayuty di'ibu oy muduunup es ti'igyü 'yittü müt ja Kristü es jyiky'attu Kolosü kajpnóty.

Paablü tnigajxtaagu ja Kolosü mübüjkruty

Wa'anü nDios Teety'ajtam mgunu'xudu es mmo'oyudu ja agujk'ajt jotkujk'ajtam. ³Du'ünmuts nja'aygyuda'aky ja Dios, ja Nindsün'ajtam Jesukristü Tyeety, kots miits nnigajxtaagudu, ⁴pes nmüdoodu ko xymyübüktü Jesukristü es ko xytsyoktu nidügekyü di'ibáty ja'a'ajtudup ja Dios. ⁵Du'ün xytyundu müt ko m'awijx mjüj'ijxtup ja kuma'añ di'ibu Dios xytyuknibüjku'kam tsajpót, du'ün éxtam jyuna'añ ja oybyü ayuk, ja tüy'ajtam di'ibu tü xymyüdwü. ⁶Tam yajkajxwa'xy yü tyadu oybyü ayuk ma tügekyü naxwíñudu, es yajmiimpy ja madakun müt di'ibáty kyupüjktup, du'ün éxtam jyajty müt miidsuty extü ma xytyimmüdoodu es xymyübüjktü ko Dios xyajnutsókum myay'ajtangyujxm. ⁷Mduk'uxpüjkudu tyadu tüy'ajtam yü Epafrus, yü nmügu'uk'ajtam di'ibu ndsojkam es xypyudüjkam es nandu'ün oy tmädün ja Kristü ma miidsuty. ⁸Es yu'udsü du'ün xytyukmüadyak miidsü mdu'unünyty es ko xymyüdatü ja tsojkan di'ibu ja Espiritü Santü tü mmo'oyudu.

⁹Paaty extüm ma ja xüuts nmüdoodu ko xymyübüktü Jesukristü, du'ünmuts ngajxta'aky esü Dios kexy ka'pxy mduknijáwüdat di'ibu tsyejpy, es Espiritü Santükyujxm mmo'oyüdat tügekyü wijy'ajtam esü jaygyujkan. ¹⁰Du'ünmuts ngajxta'aky es mjiky'áttüt éxtam ttseky ja Nindsün'ajtam Jesukristü, es du'ünm xytyündüt di'ibu yu'u 'yoyjya'ap, esü mjiky'ajtanuty dya'ixüdat tügekyü otyim di'ibuty ja oybyü mduunk, es xy'ixy'átüt waanü oy ja Dios. ¹¹Nbüjktseebyuts ja Dios es yu'u myajmüwiin myajkajaaxudup ja mmübüjkan müt ni'igu ja myuk'ajtam, es du'ün xymyümada'aktüt tügekyü müt ja ma'xtujkan esü xondakun, ¹²es mja'aygyuda'aktup ja Dios müt ko tü mduknibüjtaaguty es m'axájüdat éxtam kuma'añ es m'ittüt ma ja jaj tü'xun müt ja di'ibáty yu'u ja'a'ajtudup. ¹³Dios tü xya'awa'atpüdsü'amum ma ja agoots'át, ja'a njuna'anum ma yajkutíky ja müjku'ugóp, es xypyüjtákum ma yajkutíky ja 'yU'unk di'ibu jyantsytsyejpy, ¹⁴di'ibu o'k müt üdsajtamgyujxm es du'ün oj xyajnutsókum es oj tme'xy ja nbojpu'ajtam.

Kristukyujxm nmudajtm ja agujk'ajt jotkujk'ajtm

¹⁵Ti'igyu Jesukristu éxtum ja Dios Teety. Di'ibu tu t'ixy ja Kristu, nandu'an tu t'ixy ja Dios Teety di'ibu kyaj ya'ixy; es taa naty ja Kristu ma kyajnumu naty ti kyojy. ¹⁶Mudu Kristu yajkoj tugekyu di'ibu jam tsajpótm es ya naxwiiñ. Yu'u muut yajkoj di'ibu ya'ijxp es di'ibu kyaj ya'ixy, pánaty yajkutujktup, ana'amdup es kuduunk'ajttup. Kristu muut es Kristu 'yoy'ajtungyujxm tugekyu yajkoj. ¹⁷Kristu taayumu naty 'yity ma kyajnumu naty oytyiity kyojyñum, es yu'u du'an di'ibu ya'ijtypy tugekyu ma yu lyugaaraty. ¹⁸Kristu tnigubajk'áty yu jya'ayuty di'ibu ijttup éxtum ja ñini'x. Taayum ja Kristu 'yity jawyñup, es yu'u jayup jikyryujk, es tnikubajk'átat tugekyu otyyim tiity. ¹⁹Pesu Diosu du'an tsyojk esu Jesukristu 'yítat éxtumu Dios ku'um, ²⁰es mut yu'ugyujxmu Jesukristu, Dios pyujta'agán ja agujk'ajt jotkujk'ajtm mut yu'u ku'um, du'an tugekyu di'ibáty ijtp tsajpótm es nandu'an di'ibu ya naxwiiñ. Dios pyujtáku tyadu agujk'ajt jotkujk'ajtm mut yu'ugyujxmu Jesukristu ko tteemy dyejky ja ñe'pyñ kruuzkujxm.

²¹Miidsuty ijty kyajpu Dios mja'ay'átuda, pes yu mjiky'ajtmu axuukpu ya'ijxu ko miits mmadsip'ajttup ja Dios; ²²per tyamu Jesukristu tu tpujta'aky ja mdi'igyu'ajtm mut ja Dios, mut ko tu 'yeeky kruuzkujxm es myajnjxudat Dios windum, es xywyinguwa'agudat wa'ats, ni tiij mbojpu. ²³Esu tyadu du'an sitay tyunaampy pun miits mbaduundup es mjiky'ajttup éxtum ja Kristu ya'uxpejky, es kyaj xymyastu'uttu es xymyubúktat yu oybyu ayuk di'ibu miits mgupujktu ko xymyudoodu. Nan yu'uyumu tyadu oybyu ayuk yajkajxwa'xy tyam ya naxwiiñ otyyim maaty, es yu'u dunu tyadu oybyu ayuk di'ibu Kristu oj xytyukmugáxuts es ngajxwa'xudats.

Xondakp ja Paablú oy tsymdsyuumu

²⁴Es tyam xondákruts kots miits ngu'ayówudu, esu du'unuts nyajka'pxy di'ibu tugoy'ajtp ja Kristu 'yayo'ojuñ ja'agyujxm pánaty myubujktup, di'ibu ijttup éxtumu Kristu ñini'x. ²⁵Diósats tu xpyujta'aky esuts nbudáktat nidugekyu yu jya'ayuty, es xykyejxyuts es ngajxwa'xudats tugekyu tugekyu yu 'yayuk, ²⁶ja'a yu'u di'ibu ijty kyayajnijáwu extu tim jékyup, per tyam ja Dios tu ttuknijáwudu ja jya'ayuty. ²⁷Tu Dios ttuknijáwu jya'ayuty ja muj oy'ajtm di'ibu ijty kyayajnijáwu, es ttuknijáwudu ma nidugekyu naxwíñudu ja'ayuty. Esu tadu di'ibu kyaj yajnijáwu extu timjékyup, yu'u du'unu Kristu di'ibu ijtp ma miidsuty, di'ibu m'awijxtup es mdukpaadudat ja muj'ajtm.

²⁸Es ja Kristu, ja'a du'an di'ibats uj ngajxwa'xypy. N'awa'anupts es nduk'uxpejkypyuts nidugekyu ja'ayuty es tjaygyúkadat yu'ujaty yajxon, es ndukwinguwa'agudats ja Dios, ti'igyu 'yítat mut ja Kristu, oy es wa'ats. ²⁹Paadyuts nduñ amujaa di'ibudsu Kristu xymyeepe, mut ko yu'u du'an di'ibu jiky'ajtp ma ujun.

2 ¹Ndsejpyuts es xyñijáwudat ko ndúñuts mut wíñudsu njot mut miidsuty, es mut nandu'an di'ibu myuduundup ja Jesukristu ma yu Laodisee kajpn, es mut nidugekyu wiingátypy di'ibats kyaj xy'ixtats wingujxm. ²Ndúñudsu du'an es nyajxonda'agudats ja 'yaa jyótyu yu'ujaty,

es nandu'un 'yittat ti'igya ma ja tsojku. Ndsejpyats es tugekyu tugekyu tjaygyukadut di'ibu Dios tyuknibujtaku es kyaj yajnijawu ijty, es yu'u du'an ku'am ja Kristu. ³Pes ma yu'un yajpaaty tugekyu tugekyu ja wijy'ajtan esu jaygyujkun. ⁴Pes n'anuumadu tyaadu kudiibu pan mwin'uun mwinxajjudat mat ko tsuj yajmudoy. ⁵Oxyupats n'ity jagam mat miidsaty, jamats njot nja'ajun ma miidsaty, es xondakpats kots nnijawu ko tsuj yajxon ti xytyundu es xymyubakta amumdu'uk jot ja Nindsun'ajtam Jesukristu.

Jembyu jiky'ajtan ma Kristu

⁶Paaty du'an extam miits oj xy'axajudu Jesukristu extama Nindsun'ajtam, du'an mjiky'attat extam yu'u jyiky'ajty. ⁷Extam tu'ugu kepy maku 'yaats ya'ityaty, nandu'un miidsaty ti'igya mak maat m'ittat ja Jesukristu. Yajwimbajt'adu'utstu ja mmubujkunaty, du'an extam myajtukni'ijxudu, es du'unum xyja'aygyuda'aktat ja Dios.

⁸Exkam pan mwin'uunudu mat jatugu wiinkpa xprujkun, di'ibu yu'u tyu'unun'ajttap ja ja'ayaty, es mdukpanujxa'anudu ja xprujkun o ja tyu'ununaty ja jekyjya'ayaty, es mduk'awdatudat ja anklusaty ma jyapaadyaty xy'awdatat ja Kristu.

⁹Mat ko ma yu Jesukristu, jam 'yity tugekyu ja Dios'ajtan, ¹⁰es miits m'ijttap ti'igya mat ja Jesukristu, di'ibu nigopk'ajtypy nidugekyu yajkutujkpaty es ana'ambuty. ¹¹Es ja'a ko m'ijttap ti'igya mudu Kristu, tu miidsaty nandu'un myajpujta'aktat ja ijxwu'umun es du'an kyaj xyajtundat di'ibu mnini'x mgubajk tsojktap, es kyaj dyu'unaty yu ijxwu'umun extama israelitaty trujta'aktat ko ja'ay yajtsiky waanu ma yedyujk'ajtan^a. ¹²Ko miits mnubajtta, oj mnaxtukudu mudu Kristu, es nandu'un maat mjikyppyujkta, mat ko xymyubajkta ko myudajtypy ja mak'ajtan ja Dios di'ibu yajjikyppyujku. ¹³Tuuyubu ma naty kyajnum miits xy'axajudu Jesukristu, Dios m'ijxudu miits extama o'kpaty, mat ko naty mbekyjya'ay'atta; peru Dios tu myajjikyppyukudu ti'igya mat ja Kristu. Dios tu mma'xudu tugekyu mbojpaty. ¹⁴Pesu Kristu kyupujk yajnax ja tudyu'unun di'ibu udsajtam oj xyapatum mat yu'ugyujxma nbojpu'ajtam. Mbaat njuna'anum ko du'an extam yu'u dyajnejxy kuxja'ay tugekyu ja nbojpu'ajtam es yajkuxwejpy kyubajky ma ja kruuz, extamxyap ja kyu'umbojpu tkumudoy. Es mat ko 'ye'ky, Kristu tkubejty tkumudooy ja nbeky'ajtam. ¹⁵Dios oj trujku ja mak'ajtan es ja kutujkun panaty myudajttap, es oj dya'amutsk'aty ijxnide'xy mayja'ay wyindum es t'ixtat ko tu tyugoydu.

Mujjotmay'ooktu di'ibu tsajpotm

¹⁶Es mat ko nnija'am tugekyu tyaadu, katu mnayyakudu miits es pan mbayo'oyudat di'ibu mja'xtap, o di'ibu m'u'ktap, o ti xuu m'amaay'ajttap, o ti po'o 'yaane'eky, o ma ja po'xunxuu. ¹⁷Tugekyu tyaadu yu'u je'eyu extama awax di'ibu jaminan; peru Kristu du'an ja tujy'ajtan. ¹⁸Exkam mbujkxudu yu may'aty taadaty di'ibu nayyajnajxudap muj tuda'aky es ja'a 'yawdajttap ja anklusaty. Yu'ujaty jyuna'andu ko tu t'ixtu ijxma'tan, es paaty naybyujta'agudu muj kujxm. ¹⁹Peru du'ambu ja'ayaty kyaj 'yittu

a 2:1 Ix Lukas 1:59.

ti'igyu mada Kristu. Esu Kristu, du'un yu'u éxtum ja nini'x kubajk, es ja di'ibáty n'axájum éxtumu nYajmitsokpu'ajtum, du'un n'ijtum éxtum ja nini'x. Esu ja'a ko n'ijtum ti'igyu mada Kristu, nmudajtum ja jiky'ajtum esu mājaa, es muktákp ja n'anmaja'an'ajtum éxtum ja Dios ttseky.

²⁰Mut ko miits tu m'ooktu mut ja Kristu, mnaydyukniwa'adsadu ja naxwiñudu ja'ayuty ja wyinma'añuty esu tyuunguty. ¿Es ti ko m'aktimjiky'attu éxtum pánudyu naxwiñudu winma'añ ja'a'ajtudap?, ¿ti ko m'aktimnaydyukkudákudu ja 'yana'amunuty?, éxtum jyuna'andu: ²¹“Katu xytyoñ. Katu xyje'xy yu tuxiida. Katu xkyone'eky.” ²²Tugekyu tyadu ana'amun yu'u myadyakypy di'ibu je'eyu ya naxwiñ kyexy ko nju'xum o ko nyajtu'unum, es tugekyu tyadu ana'amun yu'uyu jya'aju naxwiñudu ja'ay. ²³Tadu ana'amun mbaat kyaxe'eky éxtumu wijy'ajtum, mut ko dyajkaxe'eky es ni'igu Dios ndsojkum, es n'ijtum yuunk naxypyu, es njujwijsumbijtum ja nni'ix'ajtum; per ni madsu kyatuñ es nnayjyujwijsumbijtum di'ibu ja nini'x kubajk tsyepy.

3 ¹Pes éxtum miits tu mjikypyaktu mut ja Kristu, ja'a mbayo'oydyup di'ibu tso'omp tsajpótm, ma yu Kristu 'yu'uñu ma 'yaga'añdsyoo ja Dios. ²Winma'añ'attu di'ibáty miimp tsajpótm, katu xywyinma'añ'áty di'ibu ijtp naxwiñ. ³Pes miits m'o'ktu mut ja Kristu, es tyam xymyudattu mjiky'ajtum pajke'eky mut ja Jesukristu ma Dios. ⁴Kristu du'un ja njiky'ajtum'ajtum. Es ko yu'u kyada'agut jatugok, mguxu'aktup miidsuty nandu'un mut yu'u ma ja myuj'ajtum.

Jiky'ajtum di'ibu tu ñaxy, esu jembyu

⁵Pes yajkutugóy ja mwinma'añ ja axuukpu di'ibu mmudajttup, mut ko naxwiñudu jya'aju taadu. Katu mnayyákudu es mmumada'agudut tyadu axuukpu winma'añ: ja mu'induunk, ko ja'ay kyaj ñay'aguwits ñayjyujpkuwítsudu, ko kyaj ti ñaydyukm'ixudu ti pún myudajtypy, ko 'yadsoktu, mut ko Dios pyajtákyu tyadu adsojkun éxtumxyup n'awdajtum di'ibu kyaj Dyíósty, ⁶es ja Dios tyuudyunaampy jantsy tsaatsy tugekyu di'ibáty tyuundabu tyadu axuugátypyu. ⁷Miits mduundu tyaaduty maanuma naty kyaj xy'axájudu Jesukristu. ⁸Per tyam, ja'a ko mja'a'ajtudap ja Kristu, mastu'uttu tugekyu tyaaduty: ajk to'oyun, naymyujkajxuk winma'añ, nay'o'o nayyaxun esu tsaatsykyubétypyu ayuk. ⁹Kyaj mnaywyin'uum mnaywyinxájudut nixim niyam, mut ko miidsuty tu xymyastu'uttu ja mjekyjyiky'ajtum axuukpu. ¹⁰Jiky'attu ja jiky'ajtum jembyu, mut ko Diosu du'un di'ibu oj xymyo'oyum yu tyadu jiky'ajtum es tyugajts'adu'utsy extu ko Dios n'ixy'ajtum yajxón. ¹¹Ko n'axájum ja Jesukristu, Dios xkywentupajtakum éxtumu jya'ayun, oy n'israelitaja'ay'ajtum o di'ibu kyaj 'yisraelítuty, di'ibu naty tu yajtsúktu o di'ibu kyaj yajtsúktu, di'ibu jagam ja'ay o kukajpn ja'ay, di'ibu windsún o mduudumbu. Di'ibu situy nigutiky, ja'a es xyja'a'ajtum ja Kristu, es ja Kristu yu'u du'un ijtp ma tugekyu di'ibu ijtp.

¹²Dios mdsojkudap miits es tu mwin'ixudu es yu'u mja'a'átudap. Paaty jiky'attu éxtum ja Dios ttseky, es mudattu pa'ayo'on, oyjyot, tuda'aky'át, yuunk naxypy esu ma'xtujkun. ¹³Naymyuma'xtúkudu nixim niyam es

naymya'xudu pən ja pán ñaymyudugóyaty mut ja wiinkpu. Du'un éxtam ja Kristu oj mma'xudu, du'un xytyúndat nandu'un miidsuty. ¹⁴Di'ibu ni'igu tsojkup, ja'a du'un ja tsojkun, es ja tsojkun yajmujktaapy kexy ka'pxy tugekyu tugekyu. ¹⁵Wa'an ja agujk'ajt jotkujk'ajttun di'ibu Kristu yajkypy, tne'umo'oy ttu'umo'oy ja mjot mwinma'añaty es mjiky'áttat éxtam ja Dios ttseky. Ja'a ko mudu tyaadu du'un ja Dios mwoojudu es tukmuk m'íttat, éxtam tu'uk je'eyu nini'x. Es ja'aygyuda'aktu.

¹⁶Wa'an ja Kristu 'yayuk t'ity ma yu mjot mwinma'añaty, es yu'u mnaydyukni'ixudup nixim niyam ja oybyu kajxwíjan. Mudu ja'aygyudákun ma Dios, wudu Salmu, Diosu 'yalabanzu, es di'ibu Dios 'yoyjya'ap. ¹⁷Pes tugekyu di'ibu mduun mgajxtup, tundu Nindsun'ajttam Jesús xyuugyujxm, es ja'aygyuda'aktu Dios Teety Jesukristukyujxm.

Wi'ix ja jembyu jiky'ajttun

¹⁸Miits kasaadu toxytyujkuty, naygyubúkudu ma mña'ayaty, mut ko du'un ñigutíkyuty mdsuunudat éxtamu Nindsun'ajttam Jesukristu ttseky. ¹⁹Es nandu'un miidsuty kasaadu yedyujkuty, mdsóktup yajxónu m'u'unk mnudo'oxyuty es katu a'ak jot'aku muut mdsuunudu. ²⁰Es miidsuty u'unk una'kuty, mamudowdu ja mdaak mdeety, mut ko tyaadu du'un 'yoyjya'ap ja Nindsun'ajttam. ²¹Es miits u'unkteedyuty, katu nandu'unu m'u'unk xyajjot'ambúktu es kadiibu tsiypka'axtat. ²²Es miits muduumbuty, mamudowdu ja mwindsún mwindájuty ya naxwiin. Katu du'un xytyuñ je'eyu ko m'ijxtúnudu es du'un mnayyajpudsémyuty wá'ats mut yu'ujuty, tundu mudu oy'aa oyjyot, éxtam jyawu xymyudún ja Nindsun'ajttam. ²³Oytyim tiity di'ibu mduundup, tundu yajxón xonda'aky'aa xonda'akyjyót, éxtam xymyudundu Nindsun'ajttam es kyaj éxtam xymyudundu ja'ay. ²⁴Pes mnija'adup ko yu Nindsun'ajttam mmo'oyánudup éxtam ja may'aty ja kuma'añ, mut ko miits xymyudundu yu Kristu di'ibu dun mWindsun'ajttup. ²⁵Ja di'ibu adátstap axuuk, 'yaxájup ja tædyu'unun éxtam pyaadyuty, ja'a ko Dios kyaj pán tpayo'oy win'ixy wingexy.

4 ¹Es miidsuty windsún windájuty, yajtúndu ja mduumbuty éxtam pyaadyuty. Nasjawu ko nandu'un miits mmudajttup tu'ugu mWindsún jam tsajpótm.

²Mugu'ugítuty, du'unum mgajxta'aktut, wijy m'íttat es xyja'aygyuda'aktut ja Dios. ³Nandu'un kajxta'aktu es amdow pujktsówdu Dios esuts uj xypyudáktut esuts ngajxwá'xut ja oybyu ayuk, esudsu ja'ay nduknijáwut di'ibu ijty kyaj yajnijáwun, pes ja'agyujxmuts ndsimdsyuunnu. ⁴Amdow pujktsówdu mut ujtskyujxm, wa'andsu Dios xypyuduku esuts yajxón wá'ats ngajxwá'xuduts éxtamts xypyaaty ndúnut.

⁵Es miits, jiky'attu wijy kegy mut ja di'ibu kyaj t'axaju ja Jesukristu. Tundu ma tugekyu tiempu xymyudaty esu ja'ay xytyuknijáwut ko Jesukristu yajnitsókp. ⁶Wa'anu mgajx mmadyakun du'unum 'yity tsujti'knu, es mjátup wi'ix miits xy'adsówdat nidu'uk nidu'uk.

Kajxpo'xun

⁷Yu nmugu'uk'ajttam Tíkiku di'ibu ndsojkum, óyats xypyuduku kots nmudundu ja Nindsun'ajttam, yu'u mdukmamadya'agudup wi'ixats ja yam

n'ity es mĵotkujk'áttut. ⁸Paaty nduknigaxtu miidsuty es m'anu'amxudut wi'ixuts ja yam, es mmo'oyudut ja jotkujk'ajtun. ⁹Muut nandu'an ñejxy yu nmuguk'ajtam Onésimu, di'ibu ndsojkum es oy tmudúñ Nindsun'ajtam, miidsuty ja mmugugajpn. Yu'ujuty mdukmumadya'agudup tugekyu wi'ix ja yam jyaty.

¹⁰Aristarku, yu nmúdsimdsyunaabyuts, mduknigáxudu Dioskajxy; es nandu'anu Markus, yu myugu'ugu Bernabee, jyuna'añ mayDios. Pún mninujxudup ja Markus mgu'ixa'anudu, axájudu yajxón. ¹¹Nandu'an mduknigáxudu Dioskajxy ja Jesús di'ibu yajtijp Justu. Tyaadudyu du'an yu'uyuty niduguk ja israelítuty di'ibu myubujktup ja Jesús es ttundu mut uj ja Diosu tyuunk, es yu'uts xymyeepe ja jotkujk'ajtun. ¹²Mduknigáxudu Dioskajxyu Epafrus, Kristu myuduumbu, es yu'u nandu'an mmugugajpn'ajttup. Du'ñum t'amdoy tpujksóy ja Dios ma kyajxta'aky, es muk m'íttut ti'igyu mudu Jesukristu, es amumdu'uk jot mjiky'áttut éxtamu Dios ttseky. ¹³Mut ko uj testiiguts wi'ixu Epafrus ñaydyukjotmaydyúñuty mut miitskyujxmuty es nandu'an yu Kristu myuduumbuty di'ibu tsunaadyup ma yu Laodiseeu kajpn es ma yu Yerápolus kajpn. ¹⁴Yu kudsooy Lukus, di'ibu njantsytsyojkum, mduknigáxudu Dioskajxy, es nandu'anu Demus.

¹⁵MayDios xy'anuumut ja nmuguk'ajtam di'ibu ijtp Laodiseeu, es nandu'an yu Nimfus xymyo'oyudyut ja Dioskajxy, esu mubujkputujk di'ibáty naymyujkudup ma yu tyujk.

¹⁶Ko xykyajxta'aydyut tyadu neky ma miidsuty, net xykyáxtut ma ja mubujkputujk di'ibáty naymyujkudup Laodiseeu, es jap yajkajxut nandu'an; es miits xykyajxtut nandu'an ja neky di'ibuts ngejxypy Laodiseeu. ¹⁷Tunu may'ajtun, anuumu Arkipu: "Kuydyún yajxón ja tuunk di'ibu ja Nindsun'ajtam tu mmo'oyuty es xymyudúnut."

¹⁸Muguk'ígítuty, uj Paablú, nduknijáyuduts miidsuty yu kajxpo'xun mududsu ngu'am letru. Munu'xta'aktu Dios mut ujtskyujxm. Kátuts xyja'aydyugódyu kots n'ity ja yam tsimy. Wa'anu Dios mgunu'xudu miidsuty.